



# झारखण्ड गजट

## असाधारण अंक

### झारखण्ड सरकार द्वारा प्रकाशित

संख्या 22 राँची, बुधवार  
23 पौष, 1937 (श०)  
13 जनवरी, 2016 (ई०)

#### परिवहन विभाग ।

-----

अधिसूचना

13 जनवरी, 2016

संख्या:परि०वि०-145/2007(खण्ड)....120--मोटरयान अधिनियम, 1988 की धारा 212 (1) के द्वारा प्रदत्त शक्तियों का प्रयोग करते हुए राज्य सरकार झारखण्ड मोटरगाड़ी नियमावली, 2001 में निम्नलिखित संशोधन करते हुए झारखण्ड मोटरगाड़ी (संशोधन) नियमावली, 2015 का प्रारूप प्रकाशित करती है एवं एतद् द्वारा जन साधारण एवं प्रभावित व्यक्तियों को सूचना दी जाती है कि इसके झारखण्ड राजपत्र में प्रकाशन होने की तिथि से 30 दिनों के अन्दर आपत्ति या सुझाव सचिव, परिवहन विभाग, एफ०एफ०पी० भवन, धुर्वा, राँची को दे सकते हैं ।

#### झारखण्ड मोटरगाड़ी (संशोधन) नियमावली, 2015 का प्रारूप

1. यह "झारखण्ड मोटरगाड़ी (संशोधन) नियमावली, 2015" कही जाएगी ।
2. यह झारखण्ड राजपत्र में प्रकाशन की तिथि से प्रवृत्त होगा ।
3. झारखण्ड मोटरगाड़ी नियमावली, 2001 के नियम 127 के उप नियम (1) के पश्चात् उप नियम (1)(क) तथा (1)(ख) को निम्न रूप से अन्तःस्थापित करने का प्रस्ताव है:-

- (i). **नियम 127 का उपनियम (1) (क):-** नगरपालिका एवं नगर निगम से बाह्य क्षेत्र में परिचालन हेतु अनुज्ञात ऑटो रिक्शा का रंग उपनियम (1) के अनुरूप होगा ।
- (ii). **नियम 127 का उपनियम (1)(ख):-** नगरपालिका एवं नगर निगम शहरी क्षेत्रान्तर्गत परिचालन हेतु अनुज्ञात ऑटो रिक्शा का रंग "हरा" होगा ।

परन्तु यह भी कि महिला के नाम निबंधित तथा महिला द्वारा परिचालित ऑटो रिक्शा का रंग "गुलाबी" होगा तथा सामने के शीशा (Wind Screen) के उपरी भाग पर 10 से.मी. की काली पट्टी पर गुलाबी रंग से "महिला चालित ऑटो रिक्शा" लिखा होगा ।

झारखण्ड राज्यपाल के आदेश से,

**रतन कुमार,**  
सचिव,  
परिवहन विभाग।

-----